



**S**entyabrın 6-da "Bakı-Ekspo" Mərkəzində Bakıda IV Azərbaycan Beynəlxalq Müdafiə "ADEX" və XIII Beynəlxalq Daxili Təhlükəsizlik, Mühafizə və Xilasətmə "Securix Caspian" Sərgisi işə başlayıb.

Müdafiə Sənayesi Nazirliyinin təşəbbüsü və təşkilatçılığı, Müdafiə Nazirliyinin dəstəyi ilə keçirilən tədbirin təşkilatı işlərinin icrası "Caspian Event Organisers" şirkətinə həvalə edilib. Sərgilərdə 30-a yaxın ölkədən 208 şirkət təmsil olunur. İştirakçılar arasında Bolqarıstan, Çin, Fransa, İtaliya, Niderland və digər ölkələrin müdafiə sektorunun aparıcı şirkətləri var. Bu tədbirə ilk dəfə İordaniyadan olan şirkətlər də qatılıblar. Bu il 8 ölkə milli stendləri ilə iştirak edir.

Qeyd edək ki, Prezident İlham Əliyev "Bakı-Ekspo" Mərkəzində olaraq sərgilərlə tanış olub. Müdafiə naziri general-polkovnik Zakir Həsənov, müdafiə sənayesi naziri Mədot Quliyev, Türkiyənin Baş Qərargah rəisi ordu generalı Yaşar Güler dövlət başçısına sərgi haqqında ətraflı məlumat veriblər.

Əməkdaşlarımız da tədbirin ikinci günündə "Bakı-Ekspo" Mərkəzinə yollanıb və nümayiş etdirilən hərbi texnikalar, müasir silahlara yerində tanış olublar.

Ölkəmiz hərbi sənayenin inkişafına böyük önəm verir


Mərkəzin birinci və üçüncü zallarında Müdafiə Sənayesi Nazirliyinin pavilyonunda yerli istehsal olan yeni silahlar, döyüş sursatları, yüngül və ağır hərbi texnikalar nümayiş olunur. Sərgiyə baş çəkənlər buradakı eksponatlar sayəsində hazırda Azərbaycan Ordusunda istifadə olunan və ən son istehsal edilən hərbi texnikalarla tanış ola bilərlər. Burada hərbi təyyarə və aviasiya sistemləri, dəniz gəmiləri və hərbi dəniz sistemləri, zirehli döyüş nəqliyyat vasitələri, radioelektron sistemlər, C4ISR, optik-elektron avadanlıq və sistemlər, pilotsuz sistemlər, hərbi geyim və lövazimatlar, simulyatorlar və təlim sistemləri, radiasiya, kimyəvi və bioloji müdafiə (RKB), hərbi təşkilatlar, ixracın təşviqi ilə məşğul olan müəssisələr təmsil olunurlar.

Azərbaycan Vətən müharibəsindən sonra hərbi sənayenin inkişafı istiqamətində kompleks işləri davam etdirir. Ümumilikdə hərbi sahədə kadrların hazırlanması, bu sahənin təkmilləşdirilməsi yönündə qonşu ölkələrlə birgə layihələr həyata keçirilir, qoşunların birgə təlimləri baş tutur, həmçinin yeni hərbi sursatların istehsalı, alınması istiqamətində əməkdaşlığı genişləndirir. Bu baxımdan sərgilərdə ən maraqlı doğuran yeni istehsal olunan hərbi sursatları idi.

Diqqətimizi çəkən silahlardan biri 30 mm-lik avtomatik top "AT-30" silahı oldu. Silah haqqında məlumat verməmişdən əvvəl bildirik ki, hər bir texnika haqqında məlumat almaq üçün stendlərin yanında bələdçilər var idi. Bu baxımdan sərginin ziyarət edənlər diqqətini çəkən hər hansı texnika barədə həmin şəxslərdən məlumat ala bilərlər. Eyni zamanda məlumat lövhəsində

# 30-a yaxın ölkə, 208 şirkət

Bakıda keçirilən silah və hərbi texnika sərgilərində Zəfərdə müstəsna rol oynamış hərbi-sənaye kompleksimizin gücü, qüdrəti nümayiş olunur



de texnikalar haqqında qısa informasiya yer almışdı, daha geniş məlumat üçün isə lövhədəki QR kodundan istifadə kifayət edir.

İndi isə qaydaqda silah haqqında məlumatla. Öyrəndik ki, yeni istehsal "AT-30" 1500 metr qədər məsafələrdə yerləşən yüngülzirehli hədəflər və tank əleyhinə raket kompleksləri, uzaq məsafədə yerləşən canlı qüvvə və zirehli vasitələr üçün nəzərdə tutulub. Silah eyni zamanda 2000 metr qədər hündürlükdə və 2500 metr qədər mali uzaqlıqda, sərsürətindən az sürətlə uçan hava hədəfləri ilə mübarizə aparmaq, yüngül səhra tipli sığınacaq arxasında yerləşən atış vasitələri və canlı qüvvəyə uzaq məsafədə yerləşən zirehsiz və qrup hədəfləri ilə mübarizə üçündür.

"ZƏRBƏ-BK1", "Yırtıcı"

Sərgidə nümayiş etdirilən məhsullardan biri isə "ZƏRBƏ-BK1" aviasiya sursatı idi. 25 kq döyüş elementləri olan birdəfəlik aviasiya konteyneri hava qüvvələri tərəfindən yerüstü hədəfləri sıradan çıxarmaq üçün yararlıdır.

Pavilyonda diqqətimizi çəkən yerli istehsal olan silahlardan biri isə snayper tüfəngidir. 7.62x54 mm illimetrik "Yırtıcı" adlandırılan silah peyda olan, hərəkət edən, gizlənməmiş tok hədəfləri məhv etmək üçün hazırlanıb.

Qeyd edək ki, sərgidə başqa yeni silahlarla da qarşılaşdıq. Bunlardan biri 12,7 mm-lik iriçaplı pullemyotdur. Silah 2000-3000 metr

arasında qısa və uzun qatarlarla atışma xüsusiyyətinə malikdir. Pullemyot düşmənin canlı qüvvəsinin və yüngül istehkamların dağıdılması üçün nəzərdə tutulub. Silahda 12,7 və 108 diametrlı güllələrdən istifadə olunur.

Azərbaycan hərbi sahədə inkişaf etmiş ölkələrlə əməkdaşlığa böyük önəm verir. Bu ölkələr arasında Türkiyə, Pakistan, İsrail xüsusi yer tutur. Müdafiə sənayesi naziri Mədot Quliyev də sərginin açılış mərasimində jurnalistlərə açıqlamasında deyib ki, Türkiyə, İsrail və Pakistanla hərbi-texniki sahədə əməkdaşlıq prioritet istiqamətlərdəndir. "Dünyada ən güclü silahlar həm Türkiyə, həm də İsraildə hazırlanır. Bu gün Azərbaycan Türkiyə ilə birlikdə elə silahların üzərində çalışır ki, onların istifadəsi 10-20 ildən sonra nəzərdə tutulur. Hazırda genişmiqyaslı addımlar atılır. Şirkətlər çoxdur, onlarla bir yerdə işləyirik. Burada 200-dən çox şirkət iştirak edir".

Əməkdaşlıq nümunəsi

Qardaş Türkiyənin bu sahədə olan inkişafı göz qabağındadır. Türkiyə hərbi sahədə daim yeniliklərlə imza atır. Müdafiə sənayesində ən müasir və qabaqcıl texnologiyalardan geniş istifadə edir. Bunu ikinci Qarabağ savaşındakı böyük qələbəmizin qazanılmasında müstəsna xidmətə olan, adı dillərdən düşməyən "Barakr- TB2" pilotsuz uçuş aparatının nümunəsində də görmək mümkündür.

"ADEX" in ehtatilliyi

Sərgidə hərbi texnikalar, silahlarla yanaşı, hərbi geyimlər, eyni zamanda bəzi şirkətlər tərəfindən ösür yeməkləri nümayiş olunurdu. Həmçinin müxtəlif universitet tələbələri, onların müxtəlif universitet tələbələrindən də bu sahədə yeni layihələri ilə tanış olmaq imkanı yaradı-

lıb. Bakı Mühəndislik Universitetinin Elektronika mühəndisliyi fakültəsinin III kurs tələbəsi Ələddin Qoçuzadənin təqdim etdiyi layihə haqqında məlumatlarını dinlədik. O bildirdi ki, nümayiş olunan robot minə axtarmaq üçün nəzərdə tutulub. Robot minə axtarmaqdan əlavə, kamera vasitəsilə kəşfiyyatda da ola bilər. "Kəşfiyyatda olduqca zaman tapdığı oğsəgərlərə dialoqa girişir. Ösürəgərlə diaqora qura bilmədiyi halda onun bədən temperaturu barədə məlumatı bazaya ötürür. Robot birbaşa bazadan kompüterlə idarə olunur".

Gənc nəslin bu sahəyə marağı, yeni ideyalar əsasında hazırlanan məhsullar, həyata keçirilən layihələr Azərbaycanın hərbi sənayə üçün böyük imkanlar açdığını, burada gənc beyinlərin maraqlı layihələrinə diqqət ayrıldığını göstərir.

Sərgi ölkələr arasında yeni əməkdaşlıq əlaqələrinin qurulmasına töhfə verir

Məlumat üçün bildirik ki, sərgi Azərbaycanın Vətən müharibəsindəki Zəfərindən sonra ilk dəfə təşkil olunur. Tədbirdə nümayiş olunan yeni məmulatlar bir daha göstərir ki, Azərbaycan bu müddətdə hərbi sənayenin inkişafı istiqamətində addımlar atır, müdafiə sahəsində əməkdaşlığa önəm verir.

Beynəlxalq "ADEX" hərbi sərgisi regionda müdafiə sənayesi və daxili təhlükəsizliyə həsr olunmuş ən nəhəng tədbirdir və iştirakçılara

köszük sistemləri və silahların nümayiş üçün ideal platformadır. Sərgi əməkdaşlığın inkişafı və təcrübə mübadiləsi üçün əlverişli şərait yaradır və dövlətdaxili, ictimai və vətəndaş təhlükəsizliyinin təmin olunması üzrə təbii tapşırıqların həllinə kömək edir.

"ADEX" və "Securix Caspian" sərgiləri üçün geniş işgüzar proqram hazırlanıb. Sərgilərin keçirilməyi üç gün ərzində Azərbaycanın işgüldən azad olmuş ərazilərinin minalardan təmizlənməsi, pilotsuz sistemlərinin inkişaf perspektivləri və təbii sahələri üzrə, müasir silah sistemləri, sursatlar və onların tətbiqi, zirehli döyüş nəqliyyat vasitələrinin müasir döyüş mühitində rolu və digər aktual mövzular üzrə sessiyalar keçirilir.

Bu möhtəşəm beynəlxalq sərgi də bir daha Azərbaycanın böyük, əhəmiyyətli tədbirlərə necə evsahibliyi etdiyini göstərir. Bununla yanaşı, sərgi Azərbaycanı dünyada tanıaraq bu sahədə yerli istehsalatın marağını yüksəldir. Bununla da ölkəmiz müdafiə sənayesi sahəsində də ixrac potensialını artırır.

Azərbaycan müdafiə qabiliyyətini daha da gücləndirəcək

Prezident İlham Əliyev IV Azərbaycan Beynəlxalq Müdafiə Sərgisinin iştirakçılarına müraciətində də dediyi kimi, XXI əsrin müharibəsini aparmış Azərbaycan Silahlı Qüvvələrinin döyüş təcrübəsi bu gün inkişaf etmiş ölkələrin hərbi mərkəzlərində diqqətlə öyrənilir. Dövlət başçısı müraciətində bildirib ki, Azərbaycanın tarixi qələbəsi göstərdi ki, hərbi sahədə qarşıya qoyulmuş məqsədlərə nail olmaq üçün müasir ordu quruculuğu, ölkəmiz hərbi qüdrətinin yüksəldilməsi istiqamətində ardıcıl və məqsədyönlü tədbirlərin həyata keçirilməsi son dərəcədə əhəmiyyətlidir.

"Azərbaycan Respublikası öz silahlı qüvvələrinin döyüş qabiliyyətinin artırılmasına və maddi-texniki bazasının gücləndirilməsinə daim xüsusi önəm verir. Ölkəmiz hərbi-texniki sahədə dünyanın qabaqcıl dövlətləri ilə əməkdaşlığını inkişaf etdirməklə yanaşı, milli müdafiə sənayesi sahəsində də imkanlarını genişləndirir. Hazırda Azərbaycan aviasiya, naviqasiya, cihazqayırma və digər istiqamətlər üzrə dünyanın 50-dən çox ölkəsinin aparıcı şirkətləri ilə sıx əməkdaşlıq edir, ölkəmizin müdafiə sənayesi müəssisələrində istehsal olunan məmulatların həcmi iləndirilə artır", - deyən İlham Əliyev əlavə edib ki, qarşıdakı dövrdə də müasir silah, hərbi texnika, döyüş sursatı, arxa xidmət əmlakı və digər maddi vasitələrin istehsalına xüsusi diqqət yetirməklə Azərbaycan Silahlı Qüvvələrini və ölkəmizin müdafiə qabiliyyətini daha da gücləndirəcəyik.

"ADEX-2022" sərgisi də bu istiqamətdə faydalı təcrübə mübadiləsinin aparılmasına, yeni əməkdaşlıq əlaqələrinin qurulmasına əlverişli imkan yaradaraq, ölkəmizin müdafiə sənayesinin elmi-texnoloji potensialının artırılmasına müsbət töhfəsinə verəcək.

Əsmər QARDAŞXANOVA, İlham BABAYEV (foto), "Azərbaycan"

